

951
13/12/19



கருக்கம்

சிறைகள் - சிறைத்துறைப் பணியாளர்களுக்கு 100 குடியிருப்புகள் தமிழ்நாடு காவலர் வீட்டு வசதி கழகத்தின் மூலம் கட்டுதல் - நிர்வாக மற்றும் நிதி ஒப்புதல் வழங்கி - ஆணையிடப்படுகிறது.

உள் (சிறை 4) துறை

அரசாணை (நிலை) எண்.679

நாள்: 27.11.2019.

விகாரி கார்த்திகை 11
திருவள்ளூர் ஆண்டு 2050

படிக்க :

1. அரசாணை (நிலை) எண்.1320, உள்துறை, நாள் 22.9.1998.

மீண்டும் படிக்க

2. சிறைத்துறை தலைவர் (பொறுப்பு), சென்னை-8
அவர்களின் கடித எண்.34093/நப-3/2013,
நாள் 12.04.2019.

-oOo-

ஆணை:-

பார்வை ஒன்றில் படிக்கப்பட்ட அரசாணையின்படி, ஒவ்வொரு ஆண்டும் சிறை பணியாளர்களுக்கு 100 குடியிருப்புகள் வீதம் கட்டுவதற்கு கொள்கை அளவில் முடிவெடுக்கப்பட்டு 2012-2013 ஆம் ஆண்டு முதல் ஒவ்வொரு ஆண்டும் மத்திய சிறை பணியாளர்களுக்கு 100 குடியிருப்புகள் கட்டி தரப்பட்டு வருகிறது.

2. கூடுதல் காவல்துறை இயக்குநர் மற்றும் சிறைத்துறைத் தலைவர் அவர்கள் பார்வை இரண்டில் படிக்கப்பட்ட, தனது செயற்குறிப்பில், இதுவரை மத்திய சிறையில் பணிபுரியும் பணியாளர்களுக்கு மட்டுமே குடியிருப்புகள் கட்டப்பட்டுள்ளதென்றும் கிளைச் சிறை பணியாளர்களுக்கு குடியிருப்புகள் ஏதும் கட்டப்படவில்லையெனவும், மத்திய சிறையில் பணிபுரியும் பணியாளர்கள் கிளைச்சிறைக்கு மாற்றம் செய்யப்பட்டால் அவர்கள் நடைமுறை விதிகளின்படி குடியிருப்புகளை உடனடியாக காலி செய்ய வேண்டும் என்றும் அவ்வாறு மத்திய சிறையிலிருந்து கிளைச் சிறைகளுக்கு மாற்றம் செய்யப்பட்டு கிளைச் சிறையில் பணிபுரியும் நேர்வுகளில் பணியாளர்கள் மத்திய சிறையிலிருந்து குடியிருப்பினை காலி செய்ய வேண்டியிருப்பதால் குடியிருப்பின்றி அவதிக்குள்ளாக நேரிடுகிறது. மேலும் கிளைச் சிறையில் பணிபுரியும் பணியாளர்கள் கிளைச் சிறையின் அருகிலேயே வசிப்பது அவசியமாகிறது. எனவே, பாளையங்கோட்டை மத்திய சிறையின் கட்டுப்பாட்டிலுள்ள அம்பாசமுத்திரம் கிளைச் சிறை பணியாளர்களுக்கு குடியிருப்பு கட்டுவதற்கு திருநெல்வேலி மாவட்டம், அம்பாசமுத்திரம், வாகை குளம் கிராமப் புல எண்.103/1ல் 3.495 ஹெக்டேர் விஸ்தீரண புறம்போக்கு நிலம் குடியிருப்பு கட்ட இடம் கண்டறியப்பட்டு, கீழே குறிப்பிட்டவாறு குடியிருப்பு கட்டுவதற்காக சிறைத்துறைக்கு நிலமாற்றம் செய்யப்பட்டுள்ளது என்றும் தெரிவித்துள்ளார்:-

வ. எண்	கிளைச் சிறைகள்	மத்திய சிறை மற்றும் மாவட்டம்	சர்வே எண் மற்றும் பரப்பளவு	திட்ட மதிப்பீடு தொகை ரூ.பை.	குடியிருப்புகள்
1.	அம்பா சமுத்திரம்	பாளையங்-கோட்டை	சர்வே எண்.103.1, உட் பிரிவு 103/4-ல்	264.90 இலட்சம்	1. உதவி சிறை அலுவலர் - 1

13/12/19

கிளைச் சிறை	மத்திய சிறை, திருநெல்வேலி	0.20.00 ஹெக்டேர், (வாகைகுளம் கிராமம், அம்பை வட்டம், திருநெல்வேலி மாவட்டம்)	2.	சிறை காவலர் குடியிருப்புகள் - 10
-------------	---------------------------	--	----	----------------------------------

3. திருநெல்வேலி மாவட்டம், அம்பை வட்டம், வாகை குளம் கிராமம் பாளையங்கோட்டை மத்திய சிறையின் கட்டுப்பாட்டிலுள்ள அம்பாசமுத்திரம் கிளைச்சிறையில் பணிபுரியும் 1 உதவி சிறை அலுவலர் மற்றும் 10 சிறை காவலர்களுக்கு குடியிருப்புகள் ரூ.264.90 இலட்சம் மதிப்பீட்டில் கட்டுவதற்கு நிர்வாக அனுமதி மற்றும் நிதி ஒப்பளிப்பு வழங்குமாறு சிறைத்துறைத் தலைவர் அவர்கள் அரசிடம் கோரியுள்ளார்.

4. மேலே பத்தி 3ல் உள்ள கூடுதல் சிறைத்துறை இயக்குநர் மற்றும் சிறைத்துறைத் தலைவரின் செயற்குறிப்பினை அரசு நன்கு பரிசீலித்து, திருநெல்வேலி மாவட்டம், அம்பை வட்டம், வாகை குளம் கிராமம் பாளையங்கோட்டை மத்திய சிறையின் கட்டுப்பாட்டிலுள்ள அம்பாசமுத்திரம் கிளைச்சிறையில் பணிபுரியும் 1 உதவி சிறை அலுவலர் மற்றும் 10 சிறை காவலர்களுக்கு ரூ.2,35,31,000/- (இரண்டு கோடியே முப்பத்தைந்து இலட்சத்து முப்பத்து ஓராயிரம் மட்டும்) செலவில் பணியாளர்களுக்கு குடியிருப்புகள் கட்டுவதற்கு நிர்வாக மற்றும் நிதி ஒப்பளிப்பு வழங்க முடிவு செய்து அவ்வாறே ஆணையிடுகிறது:-

5. மேலே பத்தி 4ல் ஒப்பளிக்கப்பட்டுள்ள செலவினம் கீழ்க்கண்ட கணக்குத் தலைப்பின் கீழ் பற்று வைக்கப்பட வேண்டும்.

“4070.00. ஏனைய நிருவாகப் பணிகள் குறித்த மூலதனச் செலவு - 800. ஏனைய செலவு - மாநிலச் செலவினங்கள் - KE சிறைத்துறைக்கான கட்டடங்கள் கட்டுதல் - 416. பெரும் பணிகள் - 01 பெரும்பணிகள் (த.தொ.கு.4070.00.800. KE.16.01) IFHRMS த.தொ.கு (4070.00-800-KE-41601)”

6. மேலே பத்தி 4ல் ஒப்பளிப்பு செய்யப்படும் தொகை காவலர் வீட்டு வசதி கழகத்திற்கு கீழ்க்காணும் அலுவலர் பொது வைப்பு கணக்கு தலைப்பில் காசோலை / வரைவோலை மூலம் வரவாக வைக்குமாறு கூடுதல் காவல்துறை இயக்குநர் மற்றும் சிறைத்துறை தலைவர் கேட்டுக் கொள்ளப்படுகிறார்.

K வைப்புகள் முன்பணங்கள் (ம) வட்டி பெறாத வைப்பு தொகைகள்:-

“8443 - 00 - உரிமையியல் வைப்புத் தொகைகள் - 800 ஏனைய வைப்புத் தொகைகள் - BL தமிழ்நாடு காவலர் வீட்டு வசதி கழகத்தின் வைப்புத் தொகை 801- வரவுகள் -02-வட்டி பெறாத 802-வழங்குதல் -02- வட்டி பெறாத (த.தொ.கு.8443-00-800 - 000A) (Receipts)”
(த.தொ.கு.8443-00-800 -BL- 0000) (Outgoings)”

IFHRMS (த.தொ.கு.8443-00-800 -BL - 80102) (Receipts)”
(த.தொ.கு.8443-00-800 -BL - 80202 (Outgoings)”

7.மேலே பத்தி 4ல் ஒப்பளிக்கப்பட்ட செலவினம் ஒரு “புது துணைப்பணி” (New Instrument of Service) குறித்த செலவினமாகும். இதற்கு சட்ட மன்றப் பேரவையில் ஒப்புதல் பின்னர் பெறப்படும். மேற்குறித்த ஒப்புதலை எதிர்நோக்கி இச்செலவினம் முதற்கண் எதிர்பாராச் செலவின நிதியிலிருந்து முன்பணம் பெறுவதன் மூலம் மேற்கொள்ளப்படும். முன்பணத்தை அனுமதிக்கின்ற ஆணைகள் நிதித் (வரவு-செலவு-பொது-1) துறையில் தனியாக பிறப்பிக்கப்படும். அடுத்து வரும் துணை மானியக் கோரிக்கையில் இச்செலவினம்

சேர்க்கப்பட்டு சட்டமன்றப் பேரவையின் ஒப்புதல் பெறும் வரையில் நடப்பாண்டிற்கு தேவைப்படும் செலவினத்தை சரியாகக் கணக்கிட்டு, எதிர்பாரா செலவின நிதியிலிருந்து முன்பணம் பெறத் தேவையான விண்ணப்பத்தை எதிர்பாரா செலவின நிதி விதிகள் 1963ல் உள்ள அட்டவணை "A" படிவத்துடன் இவ்வரசாணையின் நகலுடன் இணைத்து நிதித் (வரவு - செலவு- பொது-1) துறைக்கு நேரடியாக அனுப்பி வைக்குமாறு கூடுதல் காவல்துறை இயக்குநர் மற்றும் சிறைத்துறைத் தலைவர் அவர்கள் கேட்டுக் கொள்ளப்படுகிறார். மேலும் இக்கூடுதல் செலவினத்திற்கான உரிய கருத்துருவை 2019-2020 ஆம் ஆண்டிற்கான துணை மதிப்பீடுகளில் சேர்ப்பதற்கு தவறாது உரிய நேரத்தில் நிதித்(வரவு-செலவு-1) துறைக்கு அனுப்பி வைக்குமாறு கூடுதல் காவல்துறை இயக்குநர் மற்றும் சிறைத்துறைத் தலைவர் அவர்கள் கேட்டுக் கொள்ளப்படுகிறார்.

8. இவ்வரசாணை நிதித்துறையின் அ.சா.கு.எண்.55512/நிதி உள்||/2019 நாள்.19.11.2019 மற்றும் கூடுதல் நிதியொதுக்கப் பேரேடு எண்.2176(இரண்டாயிரத்து நூற்று எழுபத்து ஆறு) பெற்று வெளியிடப்படுகிறது.

//ஆளுநரின் ஆணைப்படி //

நிரஞ்சன் மார்டி

அரசு கூடுதல் தலைமைச் செயலாளர்.

பெறுநர்

கூடுதல் காவல்துறை இயக்குநர் மற்றும்

சிறைத்துறை தலைவர், சென்னை-8.

✓ மேலாண்மை இயக்குநர்,

தமிழ்நாடு காவலர் வீட்டுவசதி கழகம், சென்னை.10.

மாநிலக் கணக்காயர், சென்னை-18.

மாநிலக் கணக்காயர் (தணிக்கை), சென்னை-18.

சம்பளம் மற்றும் கணக்கு அலுவலர் (கிழக்கு), சென்னை-8.

நகல்

நிதி (உள்-2/வ.செ.பொது-1/வ.செ.பொது-2) துறை, சென்னை-9

இருப்பு கோப்பு / உதிரி நகல்.

//ஆணைப்படி அனுப்பப்படுகிறது //

பிரிவு அலுவலர்

2/8